



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 13-03-2025

அது என்ன நாக்பூர் திட்டம்?

“தர்மேந்திர பிரதான் அவர்களே! நாங்கள் மக்களின் எண்ணங்களுக்கு மட்டுமே மதிப்பளித்துச் செயல்படுகிறோம். உங்களைப் போல நாக்பூரின் சொற்களுக்குக் கட்டுப்பட்டு அல்ல” என்று பொட்டில் அடித்தாற் போல அவர்களுக்குப் புரிவது போலச் சொல்லி இருக்கிறார் மாண்புமிகு முதலமைச்சர் அவர்கள்.

“நாசகார நாக்பூர் தேசியக் கல்விக்கொள்கையை ஒருபோதும் ஏற்க மாட்டோம்” - என்று தமிழ்நாடு முதலமைச்சர் அவர்கள் முழங்கி இருக்கிறார்கள்.

அது என்ன நாக்பூர் திட்டம்?

பா.ஜ.க.வுக்கு கிரேட்டு தலைமைகள் இருக்கிறது. ஒன்று பா.ஜ.க. தலைமை. இன்னொன்று ஆர்.எஸ்.எஸ். தலைமை. ஆர்.எஸ்.எஸ். தலைமையை மீறி பா.ஜ.க. தலைமையால் எதுவும் செய்ய முடியாது. ஆர்.எஸ்.எஸ். அமைப்பில் பயிற்சி பெற்றவர்கள் தான், பா.ஜ.க.வின் முக்கியப் பொறுப்புள்ள அமர்த்தப்படுவார்கள். இத்தகைய ஆர்.எஸ்.எஸ். அமைப்பின் தலைமையாக நாக்பூரில் அமைந்திருக்கிறது.

சாதிப் பாதுகாப்பு முழுக்க முழுக்க நியாயப்படுத்தும் அமைப்பு இது. சாதிப் பிரிவு என்பதையே ‘வர்ண வியாவஸ்தா’ என்று சொல்லிக் கொள்வார்கள். ‘இது ஒரு சமூக அமைப்பு. சமூக ஏற்றத்தாழ்வல்ல. நான்கு சமூகப் பிரிவுகளும் அவரவர் சக்திக்கேற்ற கடமைகளைச் செய்வதன் மூலமாக கடவுளை வணங்கலாம் என்பதுதான் இதன் தத்துவம். இது ஏற்றத்தாழ்வு அல்ல’ என்று சொன்னவர் கோல்வால்கர்.

சாதி அமைப்பு முறைதான் இந்தியாவைக் காப்பாற்றுவது என்ற கொள்கை கொண்டவர்கள் இவர்கள். ‘சாதி அமைப்பு முறையானது சமூகத்தில் ஒற்றுமையைக் காப்பதற்கே உதவி செய்திருக்கிறது’ என்று சொன்னவர் கோல்வால்கர்.

சமஸ்கிருதம் தான் ஆட்சிமொழியாக வரவேண்டும் என்பதை வலியுறுத்தும் அமைப்பு இது. அமைப்பின் பெயர் முதல், துணை அமைப்புகள் அனைத்தும் சமஸ்கிருதப் பெயர்களாகத் தான் வைத்திருப்பார்கள். கோல்வால்கர் எழுதுகிறார்: “மொழிப் பிரச்சினைக்கு ஒரே தீர்வதான் இருக்கிறது: சமஸ்கிருதம் ஆட்சி மொழியாக வருகின்ற காலம் வரை, இந்திக்கே நாம் முன்னுரிமை தந்து, நமது வசதிக்காக ஆட்சி மொழியாக்கிக் கொள்ள வேண்டும்.” (As a solution to the problem of ‘Lingua franca,’ till the time Sanskrit takes that place / we shall have to give priority to Hindi on the score of convenience) என்பதே அவர்களது கொள்கையாகும்.

‘நாடு முழுவதும் சமஸ்கிருதத்தை கட்டாயப் பாடமாக்க வேண்டும்’ என்று ஜனசங்கம் தீர்மானம் போட்டுள்ளது. சமஸ்கிருத வளர்ச்சிக்காக பல்லாயிரம் கோடியை பா.ஜ.க. அரசு கொட்டிக் கொடுப்பதன் பின்னணி இதுதான். மாநில அரசுகளை மதிக்காமல் இன்றைய பிரதமர் மோடி நடந்து கொள்கிறார் என்றால், மாநிலங்கள் என பிரிக்கப்பட்டதே தவறு என்பது தான் இவர்களது கொள்கையாகும். ‘இந்தியாவில் மாநிலப் பிரிவினையே கூடாது: ஒன்றிய அரசின் நேரடி ஆட்சியின் கீழ் இந்தியா முழுவதும் இருக்க வேண்டும்’ என்பது தான் இவர்களின் திட்டம் ஆகும். 1954 ஆம் ஆண்டு மாநிலங்கள் புனரமைப்பு கமிஷன் பரிந்துரைகளைக் கடுமையாக எதிர்த்த கோல்வால்கர், ‘இதனால் நாடே சிதறிப் போய்விடும்’ என்றார். “மொழி அடிப்படையில் மாநிலங்களைப் பிரிக்காமல், அதற்குப் பதிலாக, ஒரேஅரசாங்கமே இருக்க வேண்டும்; அதுவே இப்போது அவசியம்” என்றார் (A Unitary Government Prime need of the hour.” (ஆதாரம்: டைம்ஸ் ஆப் இந்தியா நாளேடு 26-1-1956)

1951ஆம் ஆண்டு ஜனசங்க தேர்தல் அறிக்கையிலும், ஆர்.எஸ்.எஸ். வெளியீடான ‘its Cult’ என்ற நூலிலும், ‘தனித்தனி மாநிலங்கள் கூடாது’ என்ற கருத்து வற்புறுத்தப்பட்டிருக்கிறது!

‘ஜனசங்கம் ஆட்சிக்கு வந்தால், அரசியல் சட்டத்தைத் திருத்தி கூட்டாட்சி முறையை ஒழித்து இந்தியாவை ஒரே நாடு என்று பிரகடனப்படுத்துவோம்.’ என்று 1957 ஆம் ஆண்டு பாரதீய ஜனசங்க தேர்தல் அறிக்கை சொல்கிறது. (இவை அனைத்தையும் பற்றி விரிவாகத் தெரிந்து கொள்ள விடுதலை இராசேந்திரன் எழுதிய ஆர்.எஸ்.எஸ். ஓர் அபாயம், ராவ்சாஹேப் கல்பே எழுதிய ‘ஆர்.எஸ்.எஸ். ஒரு திரைவிளக்கம் ஆகிய நூல்களைப் பாருங்கள்)

1951ஆம் ஆண்டு ஜனசங்க தேர்தல் அறிக்கையிலும், ஆர்.எஸ்.எஸ். வெளியீடான ‘its Cult’ என்ற நூலிலும், ‘தனித்தனி மாநிலங்கள் கூடாது’ என்ற கருத்து வற்புறுத்தப்பட்டிருக்கிறது!

இந்திய வரலாற்றை திருத்தி எழுதுவதற்காக ‘பாரதீய இதயால் சங்காலன் யோஜனா’ என்ற அமைப்பை உருவாக்கினார்கள். இந்த நாட்டின் பூர்வீக குடிகள் ஆரியர்கள் என்று வரலாற்றை மாற்றினார்கள். தமிழ்நாட்டு ஆளுநர் ஆர்.எஸ்.ரவி கதைத்தான் இப்போது பேசிக் கொண்டிருக்கிறார். நாம் சிந்துச் சமவெளி நாகரிகத்தைப் பேசும் போது, ‘சிந்து சரஸ்வதி நாகரிகம்’ என்று கதை விடுவது எல்லாம் இவர்கள் தயாரித்த கட்டுக்கதை வரலாறுகள் ஆகும். தமிழ் உள்ளிட்ட திராவிட மொழிகளுக்கு சமஸ்கிருதம் தான் மூலமொழி என்றே ஒரு வரலாற்றை எழுதி வைத்திருக்கிறார்கள்.

இவை தான் பா.ஜ.க.வின் செயல்பாட்டில் பிரதிபலிக்கும்.

‘இந்தியாவுக்கு இனி குருகுலக் கல்விதான் தேவை. சமஸ்கிருதத்தை கட்டாயமாக்க வேண்டும்’ என்று கடந்த பிப்ரவரி 12 ஆம் தேதியன்று ஆர்.எஸ்.எஸ். அமைப்பின் பொதுச்செயலாளர் சுரேஷ் ஜோஷி சொல்லி பேசி இருக்கிறார். ‘கல்வி விஷயத்தில் மக்களின் உணர்வுகளைப் புறந்தள்ள வேண்டும். ஆங்கிலேயரின் கல்வி முறையை இந்தியா தழுவி இருக்கக் கூடாது. நாட்டு நலனுக்கு அக்கறை செலுத்தும் வகையில் குருகுலக் கல்வி முறைக்கு மாற வேண்டும். சமஸ்கிருதமே அனைத்து மொழி களுக்கும் தாய். இந்தியாவைப் புரிந்து கொள்ள சமஸ்கிருதமே தேவை. அதனைக் கட்டாயமாக்க வேண்டும்’ என்று கோவா மாநிலம் டோனாபவுலாவில் நடந்த நிகழ்ச்சியில் சுரேஷ் ஜோஷி பேசி இருக்கிறார். இதுதான் நாக்பூரின் திட்டம்.

அனைவரும் படிக்கக் கூடாது. படித்துவிடக் கூடாது என்பதுதான் இதற்குள் இருக்கும் நாசகாரச் சிந்தனை ஆகும். சிலரை மட்டும் படிக்க வைக்கவும், சிலரை அவர்களுக்கு சேவை செய்ய வைக்கவுமான சதிச் செயல்தான் இதற்குள் இருக்கிறது. இந்த படிக்கலாமா, வேண்டாமா என்று கீற்று விவாதங்கள் நடக்கிறது. ‘இந்தியர்கள் அனைவரும் படிக்கலாமா? கூடாதா?’ என்பதும் இதற்குள் நடக்கும் விவாதம் ஆகும். அதனால் தான் இதனை நாசகாரத் திட்டம் என்கிறோம்.



முதலமைச்சர் மு.க.ஸ்டாலின் அவர்களை நேற்று (12.3.2025) அவரது இல்லத்தில், ஈரோடு மாவட்டக் கழக பிரதிநிதி பி. சாமிக்கண்ணன், அண்மையில் திருமணம் நடைபெற்ற தனது மகள் சா.சுந்தகு - ம.தேவிகா ஆகிய புதுமணத் தம்பதியருடன் சந்தித்து வாழ்த்துப் பெற்றார். உடன், ஈரோடு மத்திய மாவட்ட செயலாளர் தோப்பு வெங்கடாசலம் மற்றும் மணமக்களின் குடும்பத்தினர் உள்ளனர்.



முதலமைச்சர் மு.க.ஸ்டாலின் அவர்கள் நேற்று (12.3.2025) அவரது இல்லத்தில், சென்னை தெற்கு மாவட்டக் கழக அவைத் தலைவர் எஸ். குணசேகரன் மகள் கு.அனுஷியா - ரெ.தினேஷ்பாபு ஆகியோரது திருமணத்தை தலையெய்ந்து நடத்தி வைத்து, மணமக்களை வாழ்த்தினார். உடன் மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், சட்டமன்ற உறுப்பினர் க.கணபதி, பெருநகர சென்னை மாநகராட்சி துணை மேயர் மு. மகேஷ்குமார் மற்றும் மணமக்களின் குடும்பத்தினர் உள்ளனர்.

இந்தியாவிலுள்ள ராம்சர் தளங்களைப் பாதுகாக்க,

கடந்த ஐந்தாண்டுகளில் ஒன்றிய அரசு எடுத்துள்ள முன் முயற்சிகள் என்னென்ன?

டாக்டர் எஸ். ஜெகதீரட்சகன் கேள்வி!

புதுடெல்லி, மார்ச் 13-
திராவிட முன்னேற்றக் கழகத்தின் அரசுகோணம், நாடாளுமன்ற உறுப்பினர், டாக்டர் எஸ். ஜெகதீரட்சகன் 10 மார்ச் 2025 அன்று மக்களவையில், இந்தியாவிலுள்ள ராம்சர் தளங்களை பாதுகாக்கவும், அத்தளங்களின் மலட்டுதன்மையை நீக்கவும், கடந்த ஐந்தாண்டு களில், ஒன்றிய அரசு எடுத்துள்ள நடவடிக்கைகள் யாவை? என்றும், அதன் விவரங்களை உறுப்பினர்



களுக்கு தெரிவிக்க இயலுமா? என்றும் ஒன்றிய அரசின் சுற்றுச்சூழல் மற்றும் காடுகள் அமைச்சுத்தின் இணையமைச்சர் கீர்த்தி வர

தன் சிங் அவர்களிடம் கேள்வியை எழுப்பினார். அதற்கு ஒன்றிய அரசின் சுற்றுச்சூழல் மற்றும் காடுகள் அமைச்சுத்தின் இணையமைச்சர் அளித்த பதில் பின்வருமாறு:

கடந்த ஐந்தாண்டுகளில் தமிழ்நாடு உட்பட தேசிய நீர்வாழ்ச்சு சுற்றுச்சூழல் திட்டத்தின் கீழ் 27 ராம்சர் தளங்களை பாதுகாக்க, 45 கோடி ரூபாய்கள் செலவிடப்பட்டுள்ளது என்றும், கடந்த 2019-20 ஆண்டில்

தமிழ்நாட்டிற்கு மட்டும், ரூபாய் ஒரு கோடியே 37 இலட்சம் செலவிடப்பட்டுள்ளது.

தேவையற்ற குப்பைகளை தடுக்கவும், கழிவு நீர் சுத்திகரிப்பை மேம்படுத்தவும் சுற்றுச்சூழல் பாதுகாப்புச் சட்டம் 1986ன்படி சுரநிலங்களை பாதுகாப்பு மற்றும் மேலாண்மை விதிகள் 2017 உருவாக்கப்பட்டுள்ளன. அம்ரித்தரோஹர் திட்டம் 2025ன்படி சுற்றுச்சூழலை பாதுகாக்கவும், சுற்றுலாவை மேம்படுத்தவும், வாழ்வாதாரத்தை பெருக்கவும் தாவர ஆய்வியல் மையம், விலங்கின ஆய்வியல் மையமும் இயணந்து தேவையான முயற்சிகளை எடுத்துள்ளன. 196 சமூக உள்நாள் பயனாளர்களுக்கு சுற்றுலா அமைச்சுத்தின் மூலமாக இயற்கை வழிகாட்டி பயிற்சி மற்றும் ஒத்துழைப்பு ஆகியவை அளித்த கப்பட்டு வருகிறது என இணையமைச்சர் கீர்த்தி வரதன் சிங், பதிலை அளித்துள்ளார்.

தமிழ்நாட்டில் ட்ரோன் தொழில்நுட்பம் மேம்படுத்த

ஒன்றிய அரசு எடுத்த நடவடிக்கை என்ன?

மாநிலங்களவையில் இரா. கிரிராஜன் எம்.பி கேள்வி!

புதுடெல்லி, மார்ச் 13-
ட்ரோன் தொழில்நுட்பத்திற்கான ரிமோட் பைலட் பயிற்சியை வழங்கும் 164 அமைப்புகளில் 12 அமைப்புகள் தமிழ்நாட்டில் அமைந்துள்ளதாக, திமுக எம்.பி. கிரிராஜனின் கேள்விக்கு, ஒன்றிய அரசு பதிலளித்துள்ளது.

ட்ரோன் (Drone) தொழில்நுட்ப படிப்பை மேம்படுத்த எடுக்கப்பட்டுள்ள நடவடிக்கைகள் குறித்து ஒன்றிய அரசின் சிவில் விமான போக்குவரத்துத் துறை அமைச்சரிடம் திமுக எம்.பி. இரா.கிரிராஜன் கேள்விகளை எழுப்பி இருந்தார்.

அதற்கு சிவில் விமான போக்குவரத்து அமைச்சுத்தின் இணை அமைச்சர் முரளிதர் மொஹோல் பதில் அளித்துள்ளார். வணிக ஆய்வு, ஆவணப்படுத்தல், கண்காணிப்பு, தயாரிப்பு விற்பனா நோக்கங்களுக்காக ட்ரோன்களைப் பயன்படுத்துவதற்கான சாத்தியக் கூறுகளை அறிந்திருக்கிறதா? ஆம் என்று பதிலளித்துள்ள இணை அமைச்சர், இவை தவிர பொழுது போக்கு, விவசாயம், பூச்சிக் கட்டுப்பாடு, கூட்டத்தை கண்காணிப்பது, மேப்பிங், சுரங்க ஆய்வு, கண்காணிப்பு, தேடல், மீட்டி, சரக்கு விற்பனா போன்றவற்றில் ட்ரோன்களை பயன்படுத்துவதற்கான சாத்தியக்கூறுகள் உள்ளதையும் சுட்டிக் காட்டியுள்ளார்.

ட்ரோன் தொழில்நுட்பத்தை பயிற்றுவிப்பதற்கான கல்வி நிறுவனங்களை தமிழ்நாடு உள்ளிட்ட நாட்

தன் அனைத்து மாநிலங்களிலும் அமைக்க ஒன்றிய அரசு திட்டமிட்டுள்ளது? என்றும், எதிர்காலத்தில் தொழில் முன்னேற்றத்தில் அந்த மாணவர்களுக்கு கிடைக்கக்கூடிய நன்மைகள் குறித்தும் கேள்வி எழுப்பி இருந்தார்.

அதற்கான பதிலில் ரிமோட் பைலட் பயிற்சி மற்றும் சான்றிதழ் வழங்கு

வதற்கான அங்கீகாரத்தை ட்ரோன் விதிகள் 2021-ன்படி, ரிமோட் பைலட் பயிற்சி அமைப்புகளுக்கு (RPTO) சிவில் விமான போக்குவரத்து தலைமை இயக்குனர் DGCA வழங்குவதாகவும், அதன் கீழ் எந்தவொரு தனியாரோ அல்லது அரசு நிறுவனங்களோ விண்ணப்பித்து ஒப்புதல் பெறவில்லை எனக் கூறப்பட்டுள்ளது.

அதன்படி நாட்டில் உள்ள 164 அங்கீகரிக்கப்பட்ட RPTO-க்களில், அண்ணா பல்கலைக்கழகம், தமிழ்நாடு வேளாண் பல்கலைக்கழகம் உள்ளிட்ட 12 RPTO-க்கள் தமிழ்நாட்டில் அமைந்துள்ளதாகவும் கூறப்பட்டுள்ளது. 164 மையங்கள் மூலம் கடந்த பிப்ரவரி மாதம் வரை 23410 ரிமோட் பைலட் சான்றிதழ்கள்

எது. அதன்படி நாட்டில் உள்ள 164 அங்கீகரிக்கப்பட்ட RPTO-க்களில், அண்ணா பல்கலைக்கழகம், தமிழ்நாடு வேளாண் பல்கலைக்கழகம் உள்ளிட்ட 12 RPTO-க்கள் தமிழ்நாட்டில் அமைந்துள்ளதாகவும் கூறப்பட்டுள்ளது. 164 மையங்கள் மூலம் கடந்த பிப்ரவரி மாதம் வரை 23410 ரிமோட் பைலட் சான்றிதழ்கள்



வழங்கப்பட்டுள்ளதாகவும், ஒன்றிய அரசு பதிலளித்துள்ளது.

இந்த பயிற்சிகளில் வெளிநாட்டு ஒத்துழைப்பு ஏதும் இல்லை என்றும் சிவில் விமான போக்குவரத்துத் துறை இணை அமைச்சர் பதில் அளித்துள்ளார்.

அரியலூர் மாவட்ட தி.மு.க. சார்பு

திராவிட மடல் முதல்வர் - கழகத்தலைவர்

தமிழ்நாடு முதலமைச்சர்

72-ஆம் ஆண்டு பிறந்த நாள் விழா

பொதுக்கூட்டம்

நாள்: 13.03.2025 வியாழக்கிழமை | இடம்: திருமாவூர் மேற்கு

சிறப்புரை:

கவிச்சுடர் கவிதைப்பித்தன்

இலக்கிய அணி துணைத்தலைவர்

சௌமியா

இளம் பேச்சாளர்

இவன்,

அரியலூர் மாவட்ட தி.மு.க.